



السلام علیکم ورحمۃ اللہ وبرکاتہ

زید صحیح العقیدہ ہے لیکن محض اس خیال سے کہ لوگ اس کی بات توجہ سے سن کر اس پر عمل کرتے ہیں اور اس سے نفرت نہیں کرتے ہیں۔ بعض رسوم مروجہ مثلاً: فاتحہ، سویم، ویم، چہلم وغیرہ میں شریک ہو جاتا ہے۔ زید کہتا ہے کہ ان بدعات میں اس نیت سے شرکت کرنے پر اگر کوئی گناہ ہوگا تو مجھ پر ہوگا۔ میرے ان کاموں میں شریک ہونے کی وجہ سے میری تبلیغ سے لوگ ہکتے نہیں۔ بلکہ تبلیغ کے نتیجہ میں شریک کاموں سے بچ جائیں گے۔ کیا یہ طرز عمل شرعاً جائز ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

فاتحہ، سویم، ویم، چہلم، بڑے پیر کی گیارہویں وغیرہ رسوم مروجہ بلاشبہ کتب فقہ حنفی کی رو سے بھی بدعت ہیں، اور ان بتدعین کا زید کا تبلیغ سے متاثر ہو کر امور شرکیہ (قبر پرستی، تعزیر پرستی، پیر پرستی۔ نذر نیاز لغیر اللہ۔ اہل قبور سے استدوا و استغاثت وغیرہ) سے بچ جانا، غیر قطعی بلکہ مشکوک ہے۔ اس لیے محض اس وہم و خیال کی بنا پر امور بدعیہ میں شرکت جائز نہیں ہوگی۔ زید کے اس طرز عمل سے شبہ ہوتا ہے کہ وہ دہانت فی الدین کا مرتکب ہے اور دنیا طلبی کے لیے اس چیز کو حیلہ اور بہانا بنا رہا ہے۔ پس اس کو بدعات و منکرات سے الگ تھک رہ کر، حکمت علمی سے پند و نصیحت کا وہ ڈھنگ اختیار کرنا چاہیے، کہ اس کی تبلیغ مفید و نتیجہ خیر ثابت ہو اور دین بھی مجروح نہ ہو۔

ہاں اگر زید کو اس امر کا قوی اور غالب گمان ہو کہ یہ بتدعین اس کی تبلیغ کے ذریعہ امور شرکیہ سے توبہ کر لیں گے اور ان کے عقائد کفریہ کی اصلاح ہو جائے گی، تو اس شرط کے ساتھ ان رسوم غیر شرکیہ میں علی سہیل الکریۃ (شریک ہو سکتا ہے، کہ مناسب موقعوں اور موزوں اوقات میں ان رسوم کا بدعت اور منکر ہونا بھی ان پر ظاہر کرتا رہے، یہاں تک کہ وہ ان رسوم بدعیہ کو بھی ترک دیں۔) محدث دہلی

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 28

محدث فتویٰ